

## ZEYΣ ΤΡΑΓΩΙΔΟΣ

## ΕΡΜΗΣ

1     Ὦ Ζεῦ, τί σύννους κατὰ μόνας σαυτῷ λαλεῖς,  
    ωχρὸς περιπατῶν, φιλοσόφου τὸ χρῶμ’ ἔχων;  
    ἔμοὶ προσανάθου, λαβέ με σύμβουλον πόνων,  
    μὴ καταφρονήσῃς οἰκέτου φλυαρίας.

## ΑΘΗΝΗ

Ναί, πάτερ ἡμέτερε, Κρονίδη, ὅπατε κρειόντων,  
    γουνοῦμαι σε θεὰ γλαυκῶπις, τριτογένεια,  
    ἔξαύδα, μὴ κεῦθε νόῳ, ἵνα εἴδομεν ἥδη,  
    τίς μῆτις δάκνει σε κατὰ φρένα καὶ κατὰ θυμόν,  
    ἢ τί βαρὺ στενάχεις ωχρός τέ σε εἶλε παρειάς;

## ZEYΣ

Οὐκ ἔστιν οὐδὲν δεινὸν ὁδὸς εἰπεῖν ἔπος,  
    οὐδὲ πάθος οὐδὲ συμφορὰ τραγωδική,  
    ἥν οὐκ ἴαμβείοις ὑπερπαίω δέκα.

## ΑΘΗΝΗ

Ἄπολλον, οἵοις φροιμίοις ἄρχῃ λόγων.

## ZEYΣ

Ὦ παγκάκιστοι, χθόνια γῆς παιδεύματα,  
    σύ τ’, ὦ Προμηθεῦ, οἴά μ’ εἴργασαι κακά.